

Title: Need to set up Career Counselling Centres in Maharajganj Parliamentary Constituency, Bihar.

श्री जनार्दन सिंह सींगीवाल (महाराजगंज) : मेरा संसदीय निर्वाचन क्षेत्र महाराजगंज, बिहार राज्य का एक अत्यन्त पिछड़ा क्षेत्र है। यहाँ आधारभूत संरचना का नितान्त अभाव है। कृषि ही जीवनयापन का एकमात्र साधन है। शिक्षा के माध्यम से ही यहाँ के नवयुवक अपने जीवन स्तर में गुणात्मक परिवर्तन ला सकते हैं, लेकिन अच्छे शिक्षण संस्थाओं के अभाव के कारण यहाँ के निर्यन किन्तु मेधावी छात्रों को दर-दर भटकना पड़ता है। उचित मार्गदर्शन के अभाव में वे विभिन्न प्रतियोगिता परीक्षाओं से वंचित रह जाते हैं और उनका भविष्य अंधकारमय हो जाता है।

अतः सदन के माध्यम से मेरा केन्द्र सरकार से आग्रह है कि मेरे संसदीय निर्वाचन क्षेत्र के महाराजगंज, माझी, जलालपुर, गोस्याकोठी, बसंतपुर, लकड़ी नवीगंज, भगवानपुर हाट, पानापुर, मशरख, इसुआपुर, तैरैयां, लहलादपुर, बनियापुर एवं एकमा प्रखंडों के मुख्यालयों पर अविलम्ब 'कैरियर काउंसिलिंग सेंटर' स्थापित किए जाएं, जिसका लाभ उठाकर मेरे संसदीय क्षेत्र के छात्र अपना भविष्य संवार सकें।